

زوجین کے درمیان منافرت کی صورت میں

قاضی اور حکم کے اختیارات

مولانا ولی اللہ مجید قاسمی

نکاح ایک پاکیزہ اور پاسندیدار بندھن ہے۔ اس کی بنیاد باہمی الافت و محبت اور سکون و طہانیت پر ہے۔ (الروم: ۱۱) اس رشتہ کو مضبوط سے مضبوط تر بنانے کے لیے کوشش رہنا چاہیے اور بعض اختلافات اور ناپسندیدگی کو انگیز کرنا چاہیے۔ اللہ تبارک و تعالیٰ کا ارشاد ہے:

وَعَاشُرُوهُنَّ بِالْمَعْرُوفِ فَإِنْ
كَرِهْتُمُوهُنَّ فَسَسْتَأْنِدُ أَنْ تَكْرُهُوْا شَيْئًا
وَيَجْعَلَ اللَّهُ فِيهِ خَيْرًا كَثِيرًا۔

(النساء: ۱۹)

اور اللہ کے رسول ﷺ کا ارشاد ہے:

کوئی مومن مرد کسی مومنہ عورت سے جدا کی اختیار نہ کرے۔ اگر اس کی کوئی عادت اسے ناپسند ہوگی، تو کچھ چیزیں پسندیدہ بھی ہوں گی۔

لایفرک مؤمن مومنہ ان کرہ منها
خلقاً رضى منها خلقاً آخر جل

نیز آپ نے فرمایا:

ایما امرءۃ سالت زوجها طلاقاً من غیر
جو عورت بلا وجہ اپنے شوہر سے طلاق کا مطالبہ
بائس فحرام علیہا رائحة الجنة۔

کرے اس کے لیے جنت کی خوشبو حرام ہے۔
لیکن کبھی محبت کے اس رشتہ میں تلخی آجائی ہے، الافت اور چاہت کی جگہ دل میں
نفرت بیٹھ جاتی ہے اور اصلاح حال کی تمام کوششیں ناکام ہو جاتی ہیں۔ ایسی صورت میں ایک

ناخوش گوار ضرورت کے تحت جداً کی اجازت دی جاتی ہے۔ اگر شوہر اس کی ضرورت محسوس کرتا ہے تو وہ طلاق دے کر خوش اسلوبی کے ساتھ اس رشتہ کو ختم کر دے اور اگر عورت محسوس کرتی ہے کہ اب اس کے لیے اس رشتہ کے تقاضوں پر عمل کرنا دشوار ہے تو وہ شوہر سے طلاق کا مطالبہ کر سکتی ہے، جسے شرعی اصطلاح میں خلع کہا جاتا ہے۔ طلاق دینے کی شکل میں مرد مہر کی رقم کا نقصان گوار کرتا ہے اور خلع لینے کی صورت میں عورت اس رقم سے محرومی برداشت کرتی ہے۔

خلع کی تعریف

قرآن حکیم میں میاں بیوی کو ایک دوسرے کے لیے لباس، قرار دیا گیا ہے۔ نباه نہ ہونے کی صورت میں جداً ایک طرح سے اس لباس کو اتنا دینا ہے۔ اس لیے اس کے لیے ایک لفظ ”خلع“ بھی استعمال کیا گیا ہے، جس کے معنی ہیں کسی چیز کو اتنا دینا، کھینچ لینا۔ اصطلاحی اعتبار سے خلع کی متعدد تعریفیں کی گئی ہیں، جن میں سے ایک یہ ہے:

فراق الرجل زوجته على عوض کسی شخص کا اپنی بیوی سے کچھ عوض لے کر
یحصل له۔

علامہ ابن حبیم نے اس کی تعریف ان الفاظ سے کی ہے:

خلع یا اس جیسے کسی لفظ کے ذریعہ ملکیتِ نکاح	ازالة ملک النکاح المتوقفة على
کو اس طور پر ختم کرنا کہ وہ عورت کے قبول	قولها بلفظ الخلع او ما في معناه۔
کرنے پر موقوف ہو۔	

خلع میں قاضی کے اختیارات

اگر شوہر یہ محسوس کرتا ہے کہ بیوی کے ساتھ اس کے تعلقات ایسے مرحلے میں داخل ہو چکے ہیں کہ بظاہر ایک ساتھ رہنے کی کوئی شکل نہیں ہے تو اس کے لیے طلاق کی اجازت ہے، اور اگر یہی چیز بیوی محسوس کرتی ہے کہ اس رشتہ کو باقی رکھنے کی صورت میں اس پر شوہر کے جو حقوق ہیں ان میں کوتا ہی ہو گی اور اس کے لیے نباه کرنا دشوار ہے تو ایسی صورت میں اسے خلع کا مطالبہ کرنے کا حق ہے اور شوہر کے لیے مناسب ہے کہ وہ اسے اپنی انا کا مسئلہ نہ بنائے اور اس

زوجین کے درمیان منافرتوں کی صورت ...

کے مطالبہ پر اسے خلع دے دے۔ خلع اصلاً بھی رضا مندی کا معاملہ ہے۔ اللہ تبارک و تعالیٰ کا ارشاد ہے:

اور تمہارے لیے جائز نہیں ہے کہ اپنی عورتوں کو جو کچھ دے چکے ہو اسے واپس لو، مگر یہ کہ دونوں کو اندیشہ ہو کہ وہ اللہ کے متعین کردہ ضابطوں کو قائم نہ رکھ سکیں گے۔ سو اگر تم کو اندیشہ ہو کہ وہ دونوں اللہ کے ضابطوں کو قائم نہیں رکھ سکیں گے تو ان دونوں پر کوئی گناہ نہیں ہے اس مال کے سلسلہ میں جو عورت بطور فدیہ دے۔ یہ سب اللہ کے مقرر کردہ ضابطے ہیں، ان سے باہر نہ نکلو۔

مہر وغیرہ دینے کے بعد اسے واپس لینا مرد کے لیے جائز نہیں ہے۔ اس لیے اسے خیال آسکتا تھا کہ خلع کی صورت میں بھی اسے واپس لینا صحیح نہ ہو۔ اسی طرح عورت سوچ سکتی تھی کہ پیسہ دے کر چھٹکارا حاصل کرنا شاید باعث گناہ ہو۔ اس خیال کی تردید کے لیے کہا گیا کہ اس صورت میں بطور فدیہ عورت کے لیے کچھ دینے اور مرد کے لیے اسے قول کرنے میں کوئی حرج نہیں ہے۔

اگر شوہر خلع کے مطالبہ کو قبول کرنے کے لیے آمادہ نہیں ہے اور معاملہ قاضی کی عدالت تک آپنچھے تو وہ پہلے شوہر کو بلا کر اس سے خلع کے لیے کہے۔ اگر اس کے کہنے کے باوجود بھی وہ تیار نہ ہو تو قاضی خود بھی خلع دے سکتا ہے۔ چنانچہ حدیث میں ہے کہ حضرت ثابت بن قیسؓ کی بیوی نبی ﷺ کی خدمت میں حاضر ہوئیں اور کہا کہ مجھے ثابت بن قیس کی دین داری اور اخلاق سے کوئی شکایت نہیں ہے، لیکن مجھے یہ بھی گوارا نہیں ہے کہ مسلمان ہو کر ناشکری کا ارتکاب کروں۔ آپؐ نے دریافت فرمایا: کیا تم ان کے دیے ہوئے باغ کو واپس کر دوگی؟ انھوں نے جواب دیا: ہاں۔ آپؐ نے ان کے شوہر سے کہا کہ باغ لے لو اور ایک طلاق دے دو۔ دوسری روایت میں ہے کہ آپؐ کے حکم پر انھوں نے اسے خود سے الگ کر دیا۔^۵

وَلَا يَحِلُّ لَكُمْ أَنْ تَأْخُذُوا مِمَّا آتَيْتُمُوهُنَّ شَيْئًا إِلَّا أَنْ يَعْلَمَنَّ أَلَا يُقْبِلُمَا
حُدُودَ اللَّهِ فَإِنْ خَفْتُمُ أَلَا يُقْبِلُمَا حُدُودَ
اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ
تِلْكَ حُدُودُ اللَّهِ فَلَا تَعْتَدُوهَا۔

(البقرة: ۲۲۹)

علامہ ابن حجر عسقلانی نے لکھا ہے کہ خلع کا مطالبہ کرنے والی اس خاتون کا نام جبیلہ بنت عبد اللہ بن ابی بن سلول تھا۔ حضرت ثابتؓ کی ایک دوسری یوں نے بھی ان سے خلع لے لیا تھا۔ ان کا نام حبیبہ بنت سہل تھا۔ ان دونوں واقعات میں اللہ کے رسول ﷺ نے خلع کے لیے حضرت ثابتؓ کی مرضی معلوم نہیں کی، بلکہ صورت حال واضح ہو جانے کے بعد انھیں چھوڑ دینے کا حکم صادر فرمایا۔ حدیث میں اس کے لیے امرؐ کا لفظ آیا ہے۔ یہ اپنی اصل کے اعتبار سے وجوب کے لیے ہوتا ہے اور مخاطب پر اس کی پابندی لازم ہوتی ہے۔ بغیر کسی دلیل کے اسے دوسرے معنی پر محمل کرنا صحیح نہیں ہے۔ یہاں اس طرح کی کوئی دلیل نہیں ہے کہ امرؐ اپنے حقیقی معنی میں استعمال نہیں ہوا ہے، بلکہ اس کے برخلاف یہ دلیل موجود ہے کہ امرؐ اصل معنی میں استعمال ہوا ہے، کیونکہ مرد کی یہ ذمہ داری ہے کہ عورت کو اچھی طرح سے رکھے یا اسے خوش اسلوبی سے الگ کر دے۔ خلع کے مطالبہ کی صورت میں اچھی طرح سے رکھنا دشوار ہو چکا ہے، اس لیے اس کی ذمہ داری بنتی ہے کہ وہ اسے خود سے الگ کر دے۔ اگر وہ ایسا کرنے کے لیے آمادہ نہ ہو تو پھر قاضی اس نا خوش گوار فریضہ کو انجام دے گا۔^۲

دوسرے یہ کہ باہمی الفت و محبت اور سکون و اطمینان کے ساتھ خوش گوار زندگی گزارنا ناکح کے بنیادی مقاصد میں سے ہے، اور جب طبعی کراہت اور ناپسندیدگی یا تعلیم اور معیار زندگی میں فرق کی وجہ سے عورت محسوس کر رہی ہے کہ اس کے لیے اسلامی حقوق و فرائض کی رعایت کرتے ہوئے خوش گوار زندگی گزارنا دشوار ہے تو ایسی صورت میں قاضی کو یہ حق مانا چاہیے کہ وہ عورت کے مطالبہ پر دونوں کے درمیان تفریق کر دے، جیسے کہ شوہر کی نامردی کی صورت میں قاضی کو تفریق کر دینے کا حق حاصل ہے۔

بعض روایتوں سے معلوم ہوتا ہے کہ اللہ کے رسول ﷺ نے حضرت ثابتؓ کی غیر موجودگی میں تفریق کا فیصلہ صادر فرمادیا تھا۔ جب انھیں اس کی اطلاع ملی تو بخوبی انھوں نے اس فیصلہ کو قبول کر لیا۔^۳

بعض حضرات نے لکھا ہے کہ حضرت ثابتؓ کے مذکورہ واقعہ میں خلع کا معاملہ ان کی مرضی سے طے پایا تھا، چنانچہ نسائی میں مذکور روایت کے الفاظ یہ ہیں:

زوجین کے درمیان منافرست کی صورت ...

فارسل رسول اللہ صلی اللہ علیہ وسلم
الی ثابت فقال له خذ الذی لها علیک
وخل سبیلها قال نعم۔^۵

آں حضرت ﷺ نے حضرت ثابتؓ کو ہوا یا اور ان سے فرمایا: جو مال ان کا تم پر واجب تھا وہ لے لو اور ان کو چھوڑ دو، حضرت ثابتؓ نے کہا ہاں۔

امام ابو بکر جاصص رازیؓ نے لکھا ہے کہ اگر خلع کا اختیار سلطان کو ہوتا تو اللہ کے رسول ﷺ شوہر سے یہ نہ کہتے کہ خلع کرو، بلکہ خود ہی خلع کر کے عورت کو الگ کر دیتے اور شوہر کو اس کا باعث واپس کر دیتے۔^۶

اگر اسے تسلیم بھی کر لیا جائے کہ خلع کا معاملہ حضرت ثابتؓ کی مرضی سے طے پایا تھا اور یہ کہ اللہ کے رسول ﷺ کے حکم کی حیثیت وجود بی نہیں تھی اور ثابتؓ اسے قبول کرنے کے پابند نہیں تھے اور یہ کہ اگر بحیثیت قاضی اللہ کے رسول ﷺ خلع دینے کے مختار تھے تو پھر انھیں خلع کے لیے کہنے کی کیا ضرورت تھی؟ خود ہی اس معاملہ کو حل کر دیتے۔ تو اس پورے واقعہ سے صرف ایک بات معلوم ہوتی ہے کہ خلع کی ایک صورت یہ بھی ہے کہ قاضی پہلے خود شوہر سے خلع کرنے کے لیے کہے اور اس کی مرضی سے اس معاملے کو نپٹائے۔ یہ خلع کی بہتر شکل ہے، جیسا کہ فقہی کتابوں میں لکھا ہے کہ شوہر کی نامردی کی صورت میں قاضی پہلے خود اسی سے طلاق کے لیے کہے گا۔ اگر وہ آمادہ نہ ہو تو خود تفہیق کرادے گا۔ خلع کے مسئلہ میں سوال یہ ہے کہ اگر شوہر قاضی کے کہنے پر طلاق دینے کے لیے آمادہ نہ ہو، تو کیا قاضی محس اس کی خوشامد پر اکتفا کرے گا اور عورت کو کرب اور بے چینی کے ساتھ زندگی گزارنے کے لیے چھوڑ دے گا اور اسے شوہر کے ساتھ رہنے پر مجبور کرے گا، یا نامردی وغیرہ کی طرح مقصدِ نکاح کوفوت ہوتا ہواد کیجھ کر عورت کے مطالبہ پر اسے الگ کر دے گا۔ اہم چیز ہر حال میں دونوں کو رشیۃِ نکاح میں باندھ کر رکھنا ہے، یا مقصدِ نکاح کو برقرار رکھنا اور اللہ کے حدود کی نگہ داشت اور حفاظت ہے۔ ظاہر ہے کہ حدود اللہ کی پامالی کسی بھی حال میں گوارا نہیں ہے۔ اگر قاضی کے علم میں اس طرح کا کوئی معاملہ آئے تو وہ اس کا انتظار نہیں کرے گا کہ میاں یہوی جب یہ معاملہ لے کر اس کے پاس آئیں تبھی وہ کوئی فیصلہ کرے، بلکہ وہ اپنے اختیار کا استعمال کرتے ہوئے از خود مداخلت کرے گا، چنانچہ علامہ ابن العربي لکھتے ہیں:

جب قاضی کو زوجین کے درمیان ناتفاقی کی اطلاع مل تو اسے ان کے پاس حکمین کو بھیجا ضروری ہے اور قاضی ان کے آنے کا انتظار نہیں کرے گا، کیونکہ ان کے آنے کے انتظار کے درمیان جو اللہ کے حقوق ضائع ہوں گے ان کی تلافی کی کوئی مشکل نہیں ہے۔

اس لیے جب قاضی کو یہ محسوس ہو کہ عورت شوہر سے اس درجہ پیزار ہو چکی ہے کہ بناہ مشکل ہے تو وہ اس کے مطالبہ پر خلع کر دے گا، اس میں یہ بھی ضروری نہیں ہے کہ وہ بے زاری اور نفرت کی وجہ اور اسباب کا پتہ لگائے۔ اس کے لیے بس یہ جانتا کافی ہے کہ عورت کے دل میں شوہر کی طرف سے نفرت جڑ پکڑ چکی ہے، اب ان دونوں کے درمیان بناہ مشکل ہے اور دونوں کو ایک ساتھ رکھنے کی صورت میں حدود اللہ کے ضائع ہونے کا اندیشہ ہے۔ یہ جاننے کے لیے قاضی اگر کوئی تدبیر اختیار کرنا چاہے تو کرسکتا ہے، جیسا کہ حضرت عمرؓ کے متعلق منقول ہے کہ ایک خاتون نے ان کے پاس آ کر اپنے شوہر کی شکایت کی اور اس سے چھٹکارا حاصل کرنا چاہا۔ حضرت عمرؓ نے اسے نصیحت کی اور شوہر کے ساتھ اچھی طرح رہنے کا مشورہ دیا، جسے اس نے قبول نہیں کیا۔ اس پر انہوں نے اسے ایک ایسی کوٹھری میں بند کر دیا جس میں کوڑا کباز جمع تھا۔ تین دن قید رکھنے کے بعد اسے نکالا اور پوچھا: کیا حال ہے؟ اس نے کہا: قید خانے کے ان تین راتوں کے علاوہ مجھے کبھی راحت نصیب نہیں ہوئی تھی۔ اس نفرت و کراہت کو دیکھ کر حضرت عمرؓ نے اس کے شوہر سے کہا: تیر اناس ہو، اسے خلع دے دے۔^{۱۱}

نفرت و کراہت کے اسباب کی کھوچ لگانا قاضی کے لیے ضروری نہیں ہے، اس لیے کہ عورت کی بے زاری کی بہت سی ایسی وجوہیں ہو سکتی ہیں جنہیں بیان نہیں کیا جاسکتا ہے اور اگر بیان کیا جائے تو دوسروں کی نگاہ میں وہ نفرت کے لیے کافی نہ ہوں، اس لیے قاضی کا کام صرف یہ دیکھنا ہے کہ نفرت پیدا ہو چکی ہے اور اس کی وجہ سے دونوں کو ساتھ رکھنے کی صورت میں حدود اللہ کی پامالی کا اندیشہ ہے۔

واذا علم الامام من حال الزوجين
الشقاق لزمه ان يبعث اليها حكمين
ولاي منتظر ارتقا عهما ، لأن ما يضيع من
حقوق الله الثناء ما ينتظر رفعهما اليه
لا جبر له۔^{۱۲}

زوجین کے درمیان منافرت کی صورت ...

اگر قاضی یہ محسوس کرے کہ ان دونوں کے درمیان اختلاف کو ختم کیا جاسکتا ہے اور نباہ ممکن ہے، تو پھر ان کے رشتہ داروں، پڑوسیوں یا دوسرے لوگوں کو درمیان میں ڈال کر ان کے درمیان مصالحت کرانے کی کوشش کرے۔ اگر صلح کی شکل پیدا ہو جائے تو یہی مطلوب ہے اور اگر ایسا نہ ہو سکے تو مصالحت کاروں کے مہیا کردہ بیانات کو سامنے رکھ کر قاضی دونوں کے درمیان تفریق کر دے۔^{۲۱}

بہتر یہ ہے کہ مصالحت کاروں میں سے ایک مرد کا رشتہ دار ہوا اور دوسرا عورت سے متعلق ہو، کیونکہ غیر کے مقابلہ میں اپنوں سے اس بات کی زیادہ امید کھی جاسکتی ہے کہ وہ اس رشتہ کی اہمیت اور اس کی نزاکت کو پیش نظر رکھیں گے اور ہر ممکن مصالحت کی کوشش کریں گے۔ اللہ تعالیٰ کا ارشاد ہے:

اور اگر تمھیں دونوں کے درمیان کشکاش کا علم ہو تو ایک حکم مرد کے خاندان سے اور ایک حکم عورت کے خاندان سے مقرر کر دو۔ اگر دونوں کی نیت اصلاح حال کی ہوگی تو اللہ دونوں کے درمیان موافقت پیدا کر دے گا۔ بلاشبہ اللہ بڑا علم رکھنے والا اور ہر طرح باخبر ہے۔

وَإِنْ خَفْتُمْ شِقَاقَ بَيْنَهُمَا فَابْعَثُوْا حَكَمًا مِّنْ أَهْلِهِ وَحَكَمًا مِّنْ أَهْلِهَا إِنْ يُرِيدَا إِصْلَاحًا يُوَفِّقُ اللَّهُ بَيْنَهُمَا إِنَّ اللَّهَ كَانَ عَلِيمًا حَبِيرًا۔ (النساء: ۳۵)

شقاق کی تعریف

اس آیت میں مذکور لفظ 'شقاق' کا مفہوم یہ ہے کہ میاں، بیوی کے درمیان ایسی مخالفت اور ضد پیدا ہو جائے کہ باہم مصالحت دشوار نظر آجائے۔ علامہ راغب اصفہانی لکھتے ہیں: 'شقاق' اختلاف کا نام ہے، اس طور پر کہ ایک فریق ایک کنارے پر ہوا اور دوسرا دوسرے کنارے پر۔^{۲۲}

رشتوں میں تلچی اور مزاج میں اختلاف کی وجہ سے کشکاش اور تناوہ کی کیفیت پیدا ہو جائے جس کی وجہ سے دونوں یا ان میں سے کوئی ایک اللہ تعالیٰ کی طرف سے عائد کردہ حقوق

اور ذمہ داریوں میں کوتاہی کر رہا ہوا اور حدود اللہ کی پامالی کا خطرہ ہو تو اس کیفیت کو شقاق، کہا جائے گا۔^{۱۵۱}

شقاق کی صورت میں حکمین کے اختیارات

حکمین کی یہ ذمہ داری ہے کہ وہ صحیح صورت حال کا پتہ لگائیں، ظالم و مظلوم کی شناخت کریں، ظالم کو ظلم سے روکیں اور مظلوم کی فریاد رسی کریں^{۱۵۲} اور دونوں کے درمیان ہر ممکن طریقے سے مصالحت کرانے اور شقاق کو وفاق سے بدلنے کی کوشش کریں، لیکن اگر ان کی کوشش کامیاب نہیں ہوتی ہے، دونوں میں موافقت کی کوئی صورت نہیں نکلتی ہے اور اندیشہ ہے کہ ساتھ رہنے کی صورت میں لڑائی جھگڑے کا ماحول بنا رہے گا، دونوں اللہ کے متعین کردہ حدود پر قائم نہیں رہیں گے اور ایک دوسرے کے حقوق کی ادائیگی میں کوتاہی کریں گے تو سوال پیدا ہوتا ہے کہ ایسی حالت میں حکمین دونوں کے درمیان تفریق کر سکتے ہیں یا نہیں؟

حضرت عطاءؓ اور حسن بصریؓ فرماتے ہیں کہ حکمین کا کام صرف دونوں کے درمیان مصالحت کے لیے کوشش کرنا ہے، اس سے زیادہ ان کے اختیار میں کچھ نہیں ہے، الا یہ کہ میاں بیوی نے خوش دلی سے انھیں اس رشتہ کو باقی رکھنے اور ختم کرنے کا اختیار دیا ہو۔ امام ابو عنیفہ بھی اسی کے قائل ہیں۔ امام شافعیؓ اور امام احمد بن حنبلؓ سے ایک قول اسی کے مطابق منقول ہے۔ اس نقطہ نظر کے مطابق حکمین کی حیثیت وکیل کی ہوتی ہے، وہ ان حدود میں رہ کر اقدام کر سکتے ہیں جو میاں، بیوی میں سے ہر ایک نے ان کے لیے متعین کر دیے ہیں۔ اس کے برخلاف حضرت علیؓ، ابن عباسؓ، شعیؓ، نجاشیؓ، سعید بن جبیرؓ، اوزاعیؓ، اسحاق بن راہویہؓ اور امام مالکؓ فرماتے ہیں کہ حکمین کو میاں بیوی کی مرضی کے بغیر بھی ان دونوں کے درمیان تفریق کا حق حاصل ہے۔ امام شافعیؓ اور احمد بن حنبلؓ سے بھی ایک قول اسی کے موافق منقول ہے۔^{۱۵۳} اعلامہ ابن کثیرؓ لکھتے ہیں کہ یہی جمہور علماء کی رائے ہے۔^{۱۵۴} اس نقطہ نظر کے مطابق حکمین مکمل طور پر با اختیار ہوتے ہیں اور انھیں کوئی بھی فیصلہ لینے کے لیے کسی سے اجازت کی ضرورت نہیں ہے۔ میاں بیوی کے نہ چاہتے ہوئے بھی انھیں مہر کی واپسی کے ساتھ یا اس کے بغیر تفریق کا اختیار ہے۔

زوجین کے درمیان منافرت کی صورت ...

حکمین کو وکیل قرار دینے والوں کے دلائل

جو لوگ حکمین کو میاں بیوی کا وکیل اور انھیں ان کی مرضی کا پابند قرار دیتے ہیں ان کے دلائل یہ ہیں:

۱۔ رشیۃ نکاح کو باقی رکھنے اور ختم کرنے کا لگانی اختیار شوہر کے ہاتھ میں ہے، لہذا اس کی مرضی کے بغیر اس رشتہ کو ختم نہیں کیا جاسکتا۔ اللہ تعالیٰ کا ارشاد ہے:

وَإِن طَلَقْتُمُوهُنَّ مِن قَبْلِ أَن تَمَسُّوهُنَّ
وَقَدْ فَرَضْتُمْ لَهُنَّ فَرِيضَةً فِي ضِفَافِ مَا
كَرَّكَلَّهُنَّ هُوَ اسْ كَآدِهِ مَهْرًا واجِبٌ هُوَ، مَغْرِبٌ
فَرَضْتُمْ إِلَّا أَن يَعْفُونَ أَوْ يَعْفُوا لِذِي
بِيَدِهِ عُقدَةُ النِّكَاحِ۔ (البقرۃ: ۲۳۷)

اس آیت میں مذکور 'بیدہ عقدۃ النکاح' (جس کے ہاتھ میں نکاح کی گردہ ہے) سے مراد شوہر ہے، جیسا کہ حدیث میں اس کی وضاحت موجود ہے۔ حضرت عمر بن شعیبؓ کی سند سے روایت ہے کہ اللہ کے رسول ﷺ نے فرمایا:

وَلِ عِقْدَةِ النِّكَاحِ الْزَوْجِ۔ ۱۸

آیت کا مفہوم یہ ہے کہ مہر مقرر ہونے کی صورت میں اگر شوہر ہم بستری سے پہلے بیوی کو طلاق دے تو مقرر مہر کا آدھا حصہ واجب ہے، البتہ دو صورتیں اس سے مستثنی ہیں، ایک یہ کہ عورت اپنے حق سے بخوبی دست بردار ہو جائے اور آدھا مہر بھی نہ لے، دوسری صورت یہ کہ شوہر فیاضی سے کام لے اور جو مہر وہ دے چکا ہے اس میں سے کچھ بھی واپس نہ لے اور جو آدھا سے واپس مانا تھا اس سے بھی دست کش ہو جائے۔

جب نکاح کی گردہ شوہر کے ہاتھ میں ہے تو وہی اس کو باقی رکھنے یا کھول دینے کا اختیار رکھتا ہے، دوسرے کو اس کی مرضی کے بغیر دخل اندازی کا حق حاصل نہیں ہے۔

۲۔ حضرت عبیدہؓ کہتے ہیں کہ حضرت علیؓ کے پاس میاں بیوی اپنا مسئلہ لے کر حاضر ہوئے۔ دونوں کے ساتھ لوگوں کی ایک بڑی تعداد تھی۔ ان لوگوں نے مرد اور عورت کی طرف

سے ایک ایک حکم کو معین کیا۔ حضرت علیؓ نے حکمین کو مخاطب کر کے فرمایا: تم جانتے ہو کہ تمہاری ذمہ داری کیا ہے؟ اگر ان دونوں میں مصالحت مناسب سمجھوتو مصالحت کر ادا اور اگر تفریق مناسب سمجھوتو دونوں کو الگ کر دو۔ عورت نے کہا کہ میں اللہ کے فیصلے پر راضی ہوں، چاہے وہ میرے موافق ہو یا میرے خلاف۔ شوہرنے کہا کہ علیؓ مجھے گوارا نہیں ہے۔ حضرت علیؓ نے فرمایا: اللہ کی قسم، تم جھوٹے ہو، تم یہاں سے ہٹ نہیں سکتے جب تک کہ اللہ کے فیصلے پر راضی نہ ہو جاؤ، چاہے وہ تمہارے موافق ہو یا تمہارے خلاف۔ ۱۹

اگر حکمین کو علیؓ کا اختیار ہوتا تو حضرت علیؓ کا شوہر پر علیؓ کے لیے وکیل بنانے پر دباؤ ڈالنا بے معنی ہوتا، شوہر راضی ہو یا ناراض حکمین کو جدا کی کے لیے کہہ دیتے۔ شوہر کو مجبور کرنے کا مطلب یہ ہے کہ اس کی رضامندی کے بغیر تفریق نہیں ہو سکتی ہے۔ ۲۰

۳۔ اگر شوہر قاضی کے پاس آ کر بیوی کے ساتھ بدسلوکی کا اعتراض کرے تو تمام فقہاء کا اتفاق ہے کہ ایسی صورت میں حکم بنانے سے پہلے قاضی کو علیؓ کا اختیار حاصل نہیں ہے۔ اسی طرح اگر عورت آ کر شوہر کی نافرمانی کا اقرار کرے تو قاضی اسے خلع لینے اور مہر واپس کرنے پر مجبور نہیں کر سکتا ہے۔ تو جس طرح حکم مقرر کرنے سے پہلے شوہر کی مرضی کے بغیر علیؓ کی اور عورت کی رضامندی کے بغیر مہر واپس نہیں لیا جا سکتا ہے، اسی طرح حکم مقرر کرنے کے بعد بھی ایسا نہیں کیا جا سکتا۔ جب قاضی کو یہ اختیار حاصل نہیں ہے تو اس کی طرف سے مقرر کردہ حکمین کو یہ اختیار کیسے حاصل ہوگا۔ ۲۱

۴۔ شوہر اپنی بیوی سے فائدہ اٹھانے کا حق رکھتا ہے اور عورت اس کے دیے ہوئے مہر کی مالک ہوتی ہے۔ کسی حاکم اور قاضی کے لیے یہ جائز نہیں ہے کہ وہ کسی کے مال کو اس کی مرضی کے بغیر دوسرے کے حوالے کر دے، کیونکہ خوش دلی کے بغیر دوسرے کے مال کو لینا حرام ہے، جس کی کتاب و سنت میں سخت ممانعت آئی ہے، لہذا عورت کی مرضی کے خلاف مہر واپس لینا اور شوہر کی اجازت کے بغیر اس کے فائدہ اٹھانے کے حق کو ختم کرنا جائز نہیں ہے۔ ۲۲

۵۔ قرآن کی کسی آیت اور رسول اللہ ﷺ کی کسی حدیث سے یہ ثابت نہیں ہے کہ حکمین یا قاضی کو اس صورت میں علیؓ کا حق ہے۔ ۲۳ قرآن میں صراحة ہے کہ حکمین کا

زوجین کے درمیان منافرت کی صورت ...

کام دونوں کے درمیان مصالحت اور موافقت پیدا کرنا ہے، (انْ يُرِيدَا إِصْلَاحًا) اس میں علیحدگی کے اختیار کا ذکر نہیں ہے۔ ۲۳ حکمین کو صرف اس لیے مقرر کیا جاتا ہے کہ وہ ان دونوں میں سے ظالم کو سمجھا بجھا کر ظلم سے باز رکھیں اور حاکم کو صورت حال سے باخبر کریں، تاکہ حکمین کی بات نہ ماننے پر وہ بے زورِ وقت ظلم کو روک دے۔ ۲۴

- اگر میاں بیوی ان حکمین کو مکمل با اختیار و کیل بناتے ہیں تو ایسی صورت میں علیحدگی یا مصالحت ان کی صواب دید پر ممکن ہوتی ہے اور وہ اپنی رائے کے مطابق فیصلہ کرتے ہیں، اس لیے ان کو حکم کہا جاتا ہے۔ واضح رہے کہ علامہ قرطبی اور علامہ عینی نے لکھا ہے کہ حضرت عطاءؓ ابوثورؓ حسن بصریؓ اور علماء کوفہ کے نزدیک حکمین امیر اور حاکم کے نمائندے ہوتے ہیں، انھیں علیحدگی کا اختیار نہیں ہے، البتہ امیر اور امام علیحدگی کر سکتا ہے، یا ان حکمین کو یہ اختیار دے سکتا ہے۔ امام شافعیؓ سے بھی ایک قول اسی کے مطابق منقول ہے۔ ۲۵

حکمین کو با اختیار قرار دینے والوں کے دلائل

جو لوگ حکمین کو میاں بیوی کی رضا مندی کے بغیر بھی تفریق کا اختیار دیتے ہیں ان کے دلائل یہ ہیں:

۱- اللہ تعالیٰ کا ارشاد ہے:

اگر تم کو ان کے درمیان اختلاف کا اندیشہ ہو تو
وَإِنْ خَفْتُمْ شِقَاقَ بَيْنَهُمَا فَابْعُثُنَا حَكَمًا
ایک ایک حکم مرد و عورت کے خاندان سے
مَنْ أَهْلِهِ وَحَكَمًا مِنْ أَهْلِهَا إِنْ يُوْبِدَا
بھیجو، اگر دونوں اصلاح چاہیں گے تو اللہ تعالیٰ
إِصْلَاحًا يُوْفِقِ اللَّهُ بَيْنَهُمَا۔ (النساء: ۳۵)

دونوں کے درمیان موافقت پیدا کر دے گا۔

اس آیت میں حاکم اور قاضی کو مخاطب کر کے کہا گیا ہے کہ وہ زوجین کے درمیان اختلاف کی صورت میں دونوں کی طرف سے ایک نمائندہ تعین کریں، ۲۶ اس نمائندہ کو حکم کہا گیا ہے، جس کے معنی فیصلہ کرنے والے کے ہیں۔

اس سے معلوم ہوتا ہے کہ انھیں رشیۃ نکاح کو باقی رکھنے یا ختم کرنے کا اختیار حاصل ہے۔

اگر ان کی حیثیت محض وکیل اور ناصح کی ہوتی تو یہ لفظ استعمال نہ کیا جاتا، اس لیے کہ قرآن میں کسی شرعی اصطلاح میں اور خاص و عام کے عرف میں کہیں بھی وکیل کے لیے 'حکم' کا لفظ استعمال نہیں کیا گیا ہے، نیز حکم مقرر کرنے کا اختیار قاضی اور حاکم کو دیا گیا ہے۔ اگر یہ مرد و عورت کے وکیل ہوتے تو وہ دونوں خود ہی اپنا وکیل مقرر کرتے، اسے قاضی کے حوالے نہ کیا جاتا۔

علاوه ازیں ان حکمین کے متعلق کہا گیا ہے کہ اگر وہ مصالحت کا ارادہ کریں (ان یُرِبَّدَا اِصْلَاحًا) ان کی طرف ارادہ کی نسبت اس بات کی دلیل ہے کہ ان کی حیثیت وکیل کی نہیں ہے، اس لیے کہ وکیل اپنا ارادہ و اختیار نہیں رکھتا، بلکہ وہ مولک کے ارادہ و اختیار کا پابند ہوتا ہے۔^{۲۸}

میاں بیوی کے درمیان حد سے گزرے ہوئے اختلاف کو ختم کرنے کے لیے 'اصلاح' کا لفظ استعمال کیا گیا ہے۔ یہ بڑا جامع لفظ ہے، جو سمجھائی اور جداوی دونوں کو شامل ہے۔ یعنی اس اختلاف کی اصلاح کی ایک صورت یہ بھی ہے کہ دونوں کے درمیان اتفاق اور الفت و محبت کی فضا پیدا کرنے کی کوشش کی جائے اور جو رشتہ ٹوٹنے کے کگار پر ہے، اسے جوڑ دیا جائے۔ دوسری شکل یہ ہے کہ ان دونوں کو الگ کر کے اختلاف و نزاع کو ختم کر دیا جائے، اس لیے کہ ساتھ رکھنے کی صورت میں مصالحت نہیں ہو سکتی ہے۔^{۲۹}

- ۲ - حضرت عثمانؓ کے عهد خلافت میں حضرت عقیل بن ابی طالبؑ اور ان کی بیوی فاطمہ بنت عتبہ میں اختلاف ہوا۔ فاطمہ نے حضرت عثمان سے شکایت کی، چنانچہ آپ نے حضرت عبداللہ بن عباسؓ اور حضرت معاویہؓ کو حکم بناؤ کر بھیجا اور کہا:

اگر تم دونوں انھیں ایک ساتھ رکھنا چاہو تو ایک ساتھ کر دو اور اگر الگ کرنا چاہو تو الگ کر دو۔

اسی واقعہ کے ضمن میں بعض روایتوں میں ہے کہ حضرت عبداللہ بن عباسؓ نے کہا کہ میں عبد مناف کے دو بزرگوں کے درمیان تفریق نہیں کروں گا۔^{۳۰}

- ۳ - حضرت علیؓ کے دور میں بھی اس طرح کا ایک واقعہ پیش آیا تو انہوں نے حکمین کو

زوجین کے درمیان منافرت کی صورت ...

رشتہ باقی رکھنے یا ختم کرنے کا اختیار دیا۔ ۳

یہ دونوں واقعات اس بات کے لیے واضح دلیل ہیں کہ حکمین مکمل با اختیار ہوتے ہیں۔ تفریق کے لیے انھیں کسی کی مرضی اور اجازت کی ضرورت نہیں ہے۔ یہی وجہ ہے کہ حضرت علیؓ کے دور کے واقعہ میں جب شوہر نے حکمین کی اس حیثیت کا انکار کیا تو انھوں نے دباو ڈال کر اس سے ان کی اس حیثیت کو منوایا۔ اگر تفریق کے لیے شوہر کی رضا مندی ضروری ہوتی تو دباو ڈالنا درست نہ ہوتا، اس لیے کہ جبرا و دباؤ کے ساتھ کوئی کام کرنے میں رضا مندی شامل نہیں ہوتی ہے۔

۴۔ الفت و محبت کے ساتھر ہنا نکاح کے اہم مقاصد میں سے ہے۔ جب میاں یوں کا اختلاف گھر کے آنکن سے نکل کر قاضی کی عدالت تک آجائے اور لڑائی جھگڑے کو ختم کرنے کی کوشش ناکام ہو جائے تو بہتر یہی ہے کہ دونوں کو الگ کر دیا جائے، تاکہ یہ دونوں اور ان کے متعلقین سکون واطمینان کے ساتھرہ سکیں اور ہر روز کی لڑائی جھگڑے سے نجات پاسکیں۔ جس طرح شوہر کے نامرد ہونے کی صورت میں قاضی کو تفریق کا اختیار ہوتا ہے، کیوں کہ نامردی کی صورت میں نکاح کا ایک مقصد فوت ہوتا ہے، اسی طرح حد سے گزرے ہوئے اختلاف کی شکل میں بھی نکاح کا مقصد باقی نہیں رہتا، اس لیے پہلی صورت کی طرح دوسری صورت میں بھی حکمین کو تفریق کا اختیار ہونا چاہیے۔ ۲

حاصل بحث

۱۔ نکاح ایک پاکیزہ اور مضبوط بندھن ہے، بلا وجہ اسے کم زور کرنے اور توڑنے کی کوشش غیر اخلاقی اور سخت ناپسندیدہ ہے۔

۲۔ عصمت و عفت کی حفاظت اور الفت و محبت اور سکون وطمأنیت نکاح کے دو اہم مقاصد ہیں۔ اگر ان مقاصد کی پامالی کا اندر یہ شہ ہو تو پھر کیجائی سے بہتر جدائی ہے۔ یہی وجہ ہے کہ اگر کوئی شخص چار ماہ تک بیوی کے پاس نہ جانے کی قسم کھالے اور اس مدت میں اپنی بیوی کے پاس نہ جائے تو خطرہ ہے کہ عورت فطری تقاضوں کی وجہ سے حدود اللہ کو توڑنے پر مجبور ہو جائے، اس لیے اس مدت کے گذرنے کے بعد از خود نکاح کا رشتہ ٹوٹ جائے گا۔ زوجین

کے درمیان اختلاف و نزاع کی صورت میں قاضی کو مداخلت کا حکم دیا گیا ہے، کیوں کہ حدود اللہ کی حفاظت رشیۃ نکاح کو باقی رکھنے سے زیادہ اہم ہے۔ اس کے لیے اس رشتہ کی قربانی گوارا کر لی جائے گی۔

-۳ شوہراً گر محسوس کرتا ہے کہ اس رشتہ کو باقی رکھتے ہوئے حدود اللہ کی حفاظت دشوار ہے تو اسے طلاق کے ذریعہ ختم کر دینے کی اجازت دی گئی ہے، البتہ اس صورت میں اسے دیے ہوئے مہر سے دست بردار ہونا پڑے گا اور اگر یہی چیز عورت محسوس کرتی ہے تو اسے خلع کی شکل میں ایک قانونی حق فرایم کیا گیا ہے کہ وہ شوہر سے علیحدگی کا مطالبہ کرے۔ اگر شوہر اس پر راضی ہے تو اسے گھر کے اندر ہی طے کر لینا بہتر ہے، قاضی کے پاس جانا ضروری نہیں ہے۔ لیکن اگر شوہر راضی نہ ہو تو پھر عورت قاضی سے رجوع کرے گی۔ اگر قاضی کو معلوم ہو کہ اس رشتہ کو برقرار رکھتے ہوئے حدود اللہ کی پامالی کا اندیشہ ہے تو اسے عورت کے مطالبہ پر اس رشتہ کو ختم کر دینا چاہیے، اس کے لیے یہ جان لینا کافی ہے کہ عورت اس سے بے زار ہے اور اس کے ساتھ رہنے کے لیے تیار نہیں ہے۔ بے زاری کی وجہہ و اسباب کا پتہ لگانا ضروری نہیں ہے۔ اور اگر اسے امید ہو کہ ان کے درمیان کے اختلاف کو ختم کیا جا سکتا ہے اور اس رشتہ کو ٹوٹنے سے بچایا جا سکتا ہے تو وہ دونوں کے خاندانوں، پڑویوں یا دوسرے نیک اور معاملہ فہم لوگوں کے ذریعہ صلح کرنے کی کوشش کرے۔ اگر اس کوشش میں ناکامی ہو تو پھر ان مصالحت کاروں کے ذریعہ ان دونوں کو جدا کر دینا چاہیے، جیسا کہ امام مالک[ؓ] اور بعض دوسرے فقهاء کا نقطہ نظر ہے، یا قاضی مصالحت کاروں کے بیان کی روشنی میں خود ہی اس رشتہ کو ختم کر دے، اس لیے کہ جب قاضی کے ذریعہ بھیجے ہوئے حکمین کو یقین حاصل ہے تو قاضی کو بدرجہ اولیٰ حاصل ہوگا۔

-۴ یہ صحیح ہے کہ طلاق کا اختیار مرد کے ہاتھ میں ہے، کوئی دوسرا اس سے اس اختیار کو چھین نہیں سکتا، لیکن یہ بھی انصاف اور عدل کے خلاف ہے کہ شوہر تو اس درجہ با اختیار ہو کہ وہ جب چاہے ہے بے سبب اس رشتہ کو توڑ دے اور عورت کو اس درجہ بے بس بنا دیا جائے کہ وہ کسی بھی طرح ایسے شخص سے چھکا را حاصل نہ کر سکے، جس سے اسے شدید نفرت پیدا ہو چکی ہے اور اس کی وجہ سے حدود اللہ متاثر ہو رہے ہوں، سکون و اطمینان رخصت ہو جائے اور عصمت و عفت کا

زوجین کے درمیان منافر تکی صورت ...

جنائزہ نکل جائے۔ اسلام میں اس طرح سے کسی کو مطلق حق اور اختیار نہیں دیا گیا ہے، بلکہ تمام حقوق اس شرط کے ساتھ مشروط ہیں کہ ان کے استعمال میں ظلم و جور اور حدود اللہ کے ٹوٹنے کا اندریشہ نہ ہو۔

۵۔ قاضی اسی لیے ہوتا ہے کہ وہ حدود اللہ کی نگہ داشت کرے اور اسے پامالی سے بچائے اور جہاں کہیں اس کا اندریشہ ہو وہاں از خود مداخلت کرے۔ یہی وجہ ہے کہ میاں یوں کے متعدد معاملات میں تمام فقهاء کے نزدیک قاضی کو تفریق اور فتح نکاح کا حق حاصل ہے۔

حوالی و مراجع

- ۱۔ صحیح مسلم، کتاب الرضاع، باب الوصیة بالنساء، ۱۳۶۹
- ۲۔ رواہ اصحاب السنن و حسنہ الترمذی و صحیح الالبانی، جمع الغوائد، مکتبہ الرشد، کویت، ۲۰۰۵، ص ۲۵۲
- ۳۔ عمدۃ القاری / ۱۲، ۲۷۳
- ۴۔ البحر الرائق / ۲، ۱۱۹
- ۵۔ صحیح بخاری، کتاب الطلاق، باب انخلع و کیف الطلاق فیه، ۵۲۷۳
- ۶۔ نیل الاوطار / ۲، ۲۸۶، سبل الاسلام، ۱۷۲
- ۷۔ رواہ الدارقطنی باسناد صحیح، نیل الاوطار / ۲، ۲۳۷، اعلاء السنن، ۱۱/ ۲۲۲
- ۸۔ سنن النسائی، کتاب الطلاق، باب عدۃ المختلعة، ۳۳۹۷
- ۹۔ احکام القرآن، ابویکر احمد بن علی الرازی الجھاص، دارالكتاب العربي لبنان، ۱/ ۳۹۵
- ۱۰۔ احکام القرآن، ۱/ ۵۳۳
- ۱۱۔ تفسیر ابن کثیر، دار عالم الکتب الریاض، ۱/ ۱۹۹۹، ۷۷
- ۱۲۔ وبکھیی الروضۃ الندیۃ، دارالکتب العلمیۃ بیروت، ۱/ ۲۵۰
- ۱۳۔ المفردات فی غریب القرآن، راغب اصفہانی، ص ۲۶۳، علامہ شامی نے لکھا ہے: الشقاقد و هو الاختلاف والاختصار، رد المحتار، ۵/ ۸۷
- ۱۴۔ جامع البیان عن تاویل آیی القرآن، محمد بن جریر الطبری، دارالکتب العلمیۃ بیروت، ۲/ ۳۷۸

- ۱۵ دیکھیے المفتی، ابن قرامہ، ۲۶۳/۱۰
- ۱۶ دیکھیے المفتی، ۱۰/۱۰، زادالمعاد، ۱۹۰/۵
- ۱۷ تفسیر ابن کثیر، ۲۰۳/۱۰، شوافع اور حنابلہ کی ایک بڑی تعداد نے اسی کو ترجیح دی ہے۔
دیکھیے زادالمحتاج، ۳۳۳/۳، الانصار، ۸۸۲/۲۱
- ۱۸ دیکھیے تفسیر قرطبی، ۲۰۶/۳، حضرت عبداللہ بن عمرؓ سے بھی ایک مرفوع حدیث اسی معنی میں
منقول ہے، جس کی سند حسن ہے۔ دیکھیے روح المعانی، ۱۵۷/۲۔ علامہ ابن جریر طبری
وغیرہ نے بھی اسی تفسیر کو صحیح قرار دیا ہے، تفسیر طبری، ۳۱۸/۲
- ۱۹ تفسیر قرطبی، ۱۲۷/۵، و قال: نہ انساد ثابت صحیح
- ۲۰ دیکھیے احکام القرآن للجصاص، ۱۹۲/۲
- ۲۱ حوالہ مذکور
- ۲۲ حوالہ مذکور
- ۲۳ لیس فی الآیة ولا فی شیٰ من اسنن ان الحکمین ان یفتقا و ان ذاک للحاکم، الحکمی، ۱۰/۸۷
- ۲۴ کتاب الام، ۱۹۷/۵
- ۲۵ احکام القرآن للجصاص، ۱۹۳/۲
- ۲۶ تفسیر قرطبی، ۱۲۶/۵، عمدة القاری: ۲۸۰/۱۳
- ۲۷ قال ابن بطال: اجمع العلماء على ان المخاطب بقوله تعالى ان خُفْتُمْ شِقَاقَ
بَيْنَهُمَا الْحَاكِم، فتح الباری، ۳۷۷/۳، نیز او جز المسالک، ۳۶۲/۱۱
- ۲۸ دیکھیے زادالمعاد، ۱۹۰/۵
- ۲۹ ان یُرِیدُ ای الحکمان اصلاحاً ای قطعاً للخصومة وهذا شامل للصلح
والفرق، او جز المسالک: ۲۶۳/۱۱
- ۳۰ دیکھیے تفسیر ابن کثیر، ۲۰۳/۱، زادالمعاد، ۵/۱۹۱، زادالمعاد کے محقق نے لکھا ہے کہ اس کے
راوی ثقہ ہیں۔
- ۳۱ تفسیر قرطبی، ۱۲۷/۵، زادالمعاد، ۱۹۱/۵، قال محققہ: واسناده صحیح
- ۳۲ دیکھیے احکام القرآن، ابن العربي، ۱/۳۲۵، فتح الباری، ۳۷۷/۳

